

அபிவிருத்தி லொத்தர் சபை -2011

1. நிதிக்கூற்றுக்கள்

1.1 அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து அபிவிருத்தி லொத்தர் சபையின் 2011 திசெம்பர் 31 இல் இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 இலங்கைக் கணக்கீட்டு நியமம்

இலங்கை கணக்கீட்டு நியமம் 36 இன் பிரகாரம் எதிர்காலத்தில் செய்வதற்குத் தீர்மானிக்கப்பட்ட செலவினமொன்றுக்காக அட்டுறு செலவினங்களை ஏற்பாடு செய்கின்ற போது அச்செலவினங்களுக்குரிய உத்தரவாதம் நம்பிக்கையான மதிப்பீட்டினூடாக ஏற்படுத்தப்பட்ட ஒன்றாக இருக்க வேண்டுமாயினும் சபையினால் மீளாய்வாண்டின் கணக்குகளில் ஒதுக்கப்பட்டிருந்த ரூபா 111,571,290 தொகையான அட்டுறு செலவினங்கள் அக்கணக்கீட்டு நியமத்தின் பிரகாரம் நம்பிக்கைக்குரிய மதிப்பீட்டின் அடிப்படையில் மேற்கொள்ளப்படாதிருந்தமை அவதானிக்கப்பட்டது. முன்னைய 3 வருட காலங்களுக்கான அட்டுறு செலவின ஒதுக்கீடுகள் மற்றும் உள்ளவாறான செலவினங்களுக்கிடையே காணப்பட்ட முரண்கள் தொடர்பான தகவல்களை பின்வரும் அட்டவணையில் காணப்படுகின்றன.

ஆண்டு	அட்டுறு	உள்ளவாறான	மேலதிகமாக
	செலவினத்திற்கான ஒதுக்கீடுகள்	செலவினம்	ஒதுக்கீடு செய்யப்பட்டிருந்த தொகை
	ரூபா	ரூபா	ரூபா
2008	137,122,097	83,252,520	53,869,577
2009	164,948,648	148,566,745	16,381,903
2010	50,672,602	49,348,882	1,323,720

1.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்பட்டன.

(அ) சபையினால் 2005 செப்டெம்பர் 23 ஆந் திகதி ரூபா 421,199,000 தொகை செலுத்தப்பட்டு கொள்வனவு செய்யப்பட்டிருந்த கட்டிடத்துடன் கூடிய காணியில் கட்டிடத்தின் பெறுமதி தனியாகக் கணிப்பீடு செய்து கட்டிடத்திற்காக பெறுமானத்தேய்வு ஏற்பாடு செய்யப்பட வேண்டியிருந்த போதிலும் அப்பெறுமதி தனியாக இனங்காணப்படாமல் காணி மற்றும் கட்டிடங்களாக கணக்குகளில் காட்டப்பட்டு பெறுமானத் தேய்வு ஏற்பாடு மேற்கொள்ளப்படாதிருந்ததுடன் பின்னர் அக்கட்டிடத்தை அழகுபடுத்துவதற்காக செலவிடப்பட்டிருந்த ரூபா 184,306,554 தொகையான மூலதனச் செலவினத்திற்காக மாத்திரம் 10% படி பெறுமானத்தேய்வு ஏற்பாடு மேற்கொள்ளப்பட்டிருந்தது.

(ஆ) லொத்தர் விற்பனை செய்யும் முகவர்களினால் சபையில் வைக்கப்பட்டிருந்த ரூபா 23,934,881 தொகையான பிணை வைப்பு மற்றும் அவ்வைப்புக்களுக்காக சபைக்கு கிடைத்திருந்த ரூபா 21,016,706 தொகையான திரண்ட வட்டியையும் ஈடுபடுத்தி சபையினால் பேணப்பட்டிருந்த ரூபா 44,951,587 தொகையான நிலையான வைப்புக்களுக்காக வருடாந்தம் கிடைக்கும் வட்டியை வருமானத்திற்கு எடுப்பதற்கு சபை நடவடிக்கை எடுத்திருக்கவில்லை.

(இ) 2012 பெப்ரவரி மாதத்தின் போது ரூபா 16,000,000 செலவிடப்பட்டு சபையினால் கொள்வனவு செய்யப்பட்டிருந்த 04 வாகனங்கள் மீளாய்வாண்டின் சொத்துக்களுக்கு வரவு வைக்கப்பட்டு செலுத்த வேண்டிய செலவினக் கணக்கில் செலவு வைக்கப்பட்டமையினால் அப் பெறுமதியினால்

மீளாய்வாண்டின் சொத்துக்கள் மற்றும் பொறுப்புக்கள் என்பன அதிகரித்து கணக்குகளில் காட்டப்பட்டிருந்தன.

- (ஈ) சபையினால் ரூபா 42,965,051 செலவு செய்யப்பட்டு 2009 ஆம் ஆண்டில் நிர்மாணிக்கப்பட்டிருந்த கலையரங்கம் நிலையான சொத்தாகவும், அந்நிர்மாணங்களுக்காக ஒப்பந்தகாரர்களுக்கு 2010 திசம்பர் 31 ஆந்திகதியில் உள்ளவாறு செலுத்தவேண்டியிருந்த ரூபா 33,491,297 தொகை பொறுப்பாகவும் கணக்குகளில் வெளிப்படுத்தப்பட்டிருக்கவில்லை.
- (உ) 2008 ஆம் ஆண்டின் தேசத்திற்கு மகுடம் கண்காட்சியின் போது நுழைவுச்சீட்டுக்களில் பரிசுகள் வழங்குவதற்காக கொள்வனவு செய்யப்பட்டிருந்த ரூபா. 12,553,360 கூட்டுத்தொகையான படியான 332 பீங்கான் தொகுதிகள் மற்றும் 1,789 தேனீர்க் கோப்பைத் தொகுதிகள் என்பன களஞ்சியத்தில் இருந்தபோதிலும் அதன் பெறுமானம் கணக்குகளில் வெளிப்படுத்தப்பட்டிருக்கவில்லை.

1.2.3 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்பட்டன.

- (அ) 05 வருடத்தினை விட பழைமையான ரூபா 7,496,220 தொகையான 02 கடன்பட்டோர் மீதிகளை அறவீடு செய்யவோ அல்லது வேறு பொருத்தமான செயற்பாடுகளை மேற்கொள்ளாமல் கணக்குகளில் தொடர்ச்சியாக முன்கொண்டுவரப்பட்டிருந்தது.
- (ஆ) மீளாய்வாண்டின் நிதிக்கூற்றுக்களில் முற்பணக் கொடுப்பனவுகளின் கீழ் காணப்படுகின்ற ரூபா 1,539,985 தொகையான 06 கணக்கு மீதிகள் 2007 ஆம் ஆண்டிலிருந்து முன்கொண்டுவரப்பட்டிருந்த போதிலும் அக் கொடுப்பனவுகளுக்குரிய செயற்பாடுகளை அமுல்படுத்துவதற்கோ அல்லது முற்கொடுப்பனவுகளை மீள அறவீடு செய்வதற்கோ போதியளவான நடவடிக்கைகள் எடுக்கப்பட்டிருக்கவில்லை.

1.2.4 கணக்காய்விற்கான சான்றுகள் இன்மை

கீழே குறிப்பிடப்பட்ட கணக்கு விடயங்களில் அவற்றுக்கு முன்னால் காட்டப்பட்ட சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

விடயம்	பெறுமதி	சமர்ப்பிக்கப்படாத சான்றுகள்
	ரூபா	
(அ) லொத்தர் விற்பனைக் கூடாரம்	43,826,514	(i) நிலையான சொத்துப் பதிவேடு (ii) பௌதீக மெய்யமையாய்வு அறிக்கை
(ஆ) லொத்தர் அச்சிடல் செலவு	175,754,473	கொள்வனவு வழிகாட்டிக் கோவையின் பிரகாரம் நடவடிக்கை எடுக்கப்பட்டதற்கு ஆதாரமான சான்றுகள்
(இ) இரண்டாவது தடவையாகவும் 1,942,080 எண்ணக்கருக்களை அறிமுகப்படுத்திய செலவு		கொள்வனவு வழிகாட்டிக் கோவையின் பிரகாரம் நடவடிக்கை எடுக்கப்பட்டதற்கு ஆதாரமான சான்றுகள்

1.2.5 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமைகள்

கணக்காய்வின் போது பின்வரும் இணங்காமைச் சந்தர்ப்பங்கள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடனான தொடர்பு	இணங்காமைகள்
(அ) 1997 இன் 20 ஆம் இலக்க அபிவிருத்தி லொத்தர் சபை அதிகாரச்சட்டம்	
(i) 18(1) மற்றும் (2) ஆம் பிரிவுகள்	அதிகாரச் சட்டத்தின் பிரிவின் பிரகாரம் சபையினால் நடைமுறைப்படுத்தப்படுகின்ற சகல லொத்தர்களுக்கும் உரிய வருமானங்களிலிருந்து லொத்தரினை நடாத்துவதற்காக ஏற்படுகின்ற

செலவினம் மற்றும் அமைச்சரினால் தீர்மானிக்கப்படுகின்ற செலவினங்கள் தவிர ஏனைய தொகைகள் சனாதிபதி நிதியத்திற்கு அனுப்பப்பட வேண்டிய போதிலும் அந் நிபந்தனைகளுக்கு இணங்காமல் மீளாய்வாண்டில் சபையினால் கட்டிடப் பெறுமானத்தேய்வு ஏற்பாட்டிற்கு மேலதிகமாக ரூபா 35,218,000 தொகையானது கட்டிட தாபிப்பு நிதியத்தில் நிறுத்தி வைக்கப்பட்டிருந்தன.

(ii) 19(1),(2) மற்றும் (3) ஆம் பிரிவுகள்

குறிப்பிடப்பட்ட அதிகாரச் சட்டத்தினால் அறிவிக்கப்பட்டாலன்றி அல்லது அதிகாரம் வழங்கப்பட்டுள்ள சகல விடயங்கள் தொடர்பாகவும் விதிகளைப் பிரயோகிப்பதற்குள்ள சகல விடயங்கள் தொடர்பாகவும் அல்லது விதிகளை உருவாக்குவதற்கு இவ் அதிகாரச் சட்டத்தினால் அதிகாரம் கையளிக்கப்பட்டிருந்ததுடன் அவ் விதிகளைத் தயாரித்து அமைச்சரினால் அங்கீகரிக்கப்பட்டு வர்த்தமானியில் பிரசுரிக்கப்பட வேண்டியிருந்த போதிலும் உரிய பிரிவுகளின் பிரகாரம் நடைமுறைப்படுத்தப்படுகின்ற லொத்தர்கள் தொடர்பாகவும் நிதி மற்றும் செயற்பாடுகள் தொடர்பாகவும் சபையினால் உரிய விதிகள் உருவாக்கப்பட்டு வர்த்தமானியில் பிரசுரிக்கப்பட்டிருக்கவில்லை.

(ஆ) 2008 திசெம்பர் 17 ஆந் திகதிய எம்எப்2/2/1௨எல்பீ/ஈஎன்1 02 ஆம் இலக்க அமைச்சரவை விஞ்ஞாபனம் மற்றும் 08/2356/306/145/ஈபீஆர் ஆம் இலக்க

அமைச்சரவைப் பத்திரத்தின் பிரகாரம் சுரண்டல் லொத்தர்களை அச்சிடுவதற்காக 2009 ஆம் ஆண்டின் போது இந்தியாவிலுள்ள ஒரு கம்பனிக்கு ஒரு

அமைச்சரவைப் பத்திரம்

வருடகாலத்திற்காக கேள்வி
கையளிக்கப்பட்டிருந்த போதிலும்
மீளாய்வாண்டு வரையிலும் உரிய
கம்பனியிடமிருந்து லொத்தர் சீட்டுக்கள்
கொள்வனவு செய்யப்பட்டிருந்தன.

(இ) இலங்கை சனநாயக சோசலிசக்
குடியரசின் தாபன விதிக் கோவையின் VII
ஆம் அத்தியாயத்தின் 12:2:5 மற்றும்
12:2:6 ஆம் பிரிவுகள்

பதில் கடமைகளுக்காக முறையாக
நியமனம் வழங்கப்படாத
உத்தியோகத்தர் ஒருவருக்கு உரிய
அங்கீகாரத்தைப் பெறாது
மீளாய்வாண்டின் போது மாத்திரம் ரூபா
90,000 பதில் கடமைப்படி
செலுத்தப்பட்டிருந்தது.

(ஈ) 2006 ஏப்ரல் 10 ஆந் திகதிய 28 ஆம்
இலக்க முகாமைத்துவ சேவைகள்
சுற்றுநிருபத்தின் (ஈ) ஆம் பந்தி

சபையின் அங்கீகரிக்கப்பட்ட
பதவியணியினரில் காணப்படாத
பதவியான தொழில்நுட்ப பதவிநிலைப்
பதவியொன்று 2010 யூலை 01 ஆந்
திகதி முதல் ஏற்படுத்தப்பட்டு அதற்காக
மாதாந்தம் ரூபா 25,000 படி ரூபா
300,000 தொகை மீளாய்வாண்டின்
போது செலுத்தப்பட்டிருந்தது.

(உ) இலங்கை சனநாயக சோசலிசக்
குடியரசின் கொள்வனவு வழிகாட்டிக்
கோவையின் 9.3.1 ஆம் பந்தி

மீளாய்வாண்டின் போது மோட்டார்
வாகனத்தைப் பழுதுபார்ப்பதற்காக
செலவிடப்பட்டிருந்த ரூபா 971,238
தொகையான செலவினங்களுக்கு
உரிய கொள்வனவு வழிகாட்டிக்
கோவையின் பிரகாரம் நடவடிக்கை
எடுக்கப்பட்டிருக்கவில்லை.

1.2.6 சர்ச்சைக்குரிய கொடுக்கல் வாங்கல்கள்

மீளாய்வாண்டின் போது சபையின் லொத்தர் மென்பொருள் முறைமையினை மேலும் விருத்தி செய்வதற்காக ரூபா 1,504,500 தொகை செலுத்தப்பட்டிருந்ததுடன் இக் கொடுப்பனவுகளுக்கு உரிய கொள்வனவு வழிகாட்டிக் கோவையின் பிரகாரம் செயற்படுவதற்கோ அல்லது எழுத்துமூல ஒப்பந்தமொன்றிற்கு உடன்படவோ மேற்கொள்ளப்பட்டிருக்கவில்லை.

2. நிதிசார் மீளாய்வு

2.1 நிதிசார் விளைவுகள்

(அ) சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டிற்கான சபையின் செயற்பாடுகளிலிருந்தான சனாதிபதி நிதியத்திற்கு வழங்கக்கூடிய நிதி விளைவுகள் ரூபா 1,489.93 மில்லியன் மிகையாக இருந்ததுடன் இதனோடொத்த முன்னைய ஆண்டிற்கான சனாதிபதி நிதியத்திற்கு வழங்கக்கூடிய நிதி மிகை ரூபா 1,081.98 மில்லியன் ஆக இருந்தமையினால் நிதியத்திற்கு வழங்கக்கூடிய நிதி விளைவுகள் முன்னைய ஆண்டுடன் ஒப்பிடும்போது ரூபா 407.95 மில்லியன் அல்லது 37.70% ஆன அதிகரிப்பைக் காட்டியது. மேலும் வெற்றியீட்டியிருந்த போதிலும் பரிசு பெறுனர்கள் சமூகமளிக்காமையால் முன்னைய ஆண்டில் ரூபா 144.07 மில்லியன் திரும்ப இலாபத்தில் சேர்க்கப்பட்டிருந்ததுடன் அப்பெறுமானம் மீளாய்வாண்டில் ரூபா 174.30 மில்லியனாக இருந்தமையினால் ரூபா 30.23 மில்லியன் அல்லது 20.98% இனால் அப்பெறுமதி அதிகரித்திருந்தது.

அந்நிதிசார் விளைவுகளின் அதிகரிப்பு தொடர்பான பகுப்பாய்வொன்று கீழே தரப்படுகின்றது.

	முரண்கள்		ரூபா மில்லியன்
	சாதகம்	பாதகம்	
	ரூபா மில்லியன்	ரூபா மில்லியன்	ரூபா மில்லியன்
வருமானம்			
லொத்தர் விற்பனை வருமானம்	1,216.46		
ஏனைய வருமானம்		32.86	

பரிசு பெறுனர்களால் கோரப்படாத பரிசுப் பணம் திரும்ப இலாபத்தில் சேர்த்தல்	30.25		
	-----	-----	
	1,246.71	32.86	1,213.85
	=====	=====	
செலவினம்			

லொத்தர் செலவினம்		54.75	
பரிசு பகிர்ந்தளித்தல்		713.96	
சீட்டிழுப்புச் செலவினம்		1.05	
நிருவாகச் செலவினம்		40.07	
விளம்பர மற்றும் விநியோகச் செலவினம்	24.92		
நிதிச் செலவினம்	2.40		
வரி		23.39	
	-----	-----	-----
	27.32	833.22	805.90
	=====	=====	-----
			407.95
			=====

(ஆ) விகிதங்கள் மற்றும் வீதங்கள்

		ஆண்டு	
		2010	2011
		-----	-----
(I)	இலாப விகிதம்		

(i)	தேறிய இலாப விகிதம்(சத வீதத்தில்)	16.5	19.1
(ii)	உரிமை மூலதனத்திற்கான வருவாய்	120.2	142.7
(iii)	சராசரிச் சொத்துக்களின் மீதான வருவாய்	69.9	83.0

(II)	மூலதனம்		

(i)	உரிமை மூலதனம்/ மொத்தச் சொத்துக்கள்	69.9	83.0
(ii)	உரிமை மூலதனம்/ நடைமுறையல்லாச் சொத்துக்கள்	0.58	0.58
(III)	திரவச் சொத்துக்கள்		

(i)	நடைமுறைச் சொத்து விகிதம்	0.49	0.61
(ii)	விரைவுச் (திரவச்) சொத்து விகிதம்	0.39	0.55

சபையின் இலாப விகிதம் முன்னைய ஆண்டுடன் ஒப்பிடுகின்ற போது அதிகரிப்பினைக் கட்டிய போதிலும் நடைமுறைச் சொத்துக்கள் விகிதம் மற்றும் விரைவுச் சொத்து விகிதம் என்பன எதிர்பார்க்கப்பட்ட மட்டத்தில் காணப்பட்டாமையினால் சொத்து முகாமைத்துவத்தில் கருத்திற்கொள்ளக்கூடிய பலவீனங்கள் காணப்படுகின்றமை அவதானிக்கப்பட்டது.

3. செயற்பாட்டு மீளாய்வு

3.1 முகாமைத்துவ திறமையீனங்கள்

அபிவிருத்தி லொத்தர் சபை அதிகாரச் சட்டத்தின் 18(1) ஆம் பிரிவின் பிரகாரம் சபையின் அங்கீகரிக்கப்பட்ட செலவினம் மற்றும் அமைச்சரினால் அங்கீகரித்த செலவினம் என்பவற்றைக் கழித்ததன் பின்னர் எஞ்சிய நிதி சனாதிபதி நிதியத்திற்குச் செலவு வைக்கப்பட வேண்டிய போதிலும் சபையின் ஆரம்பத்திலிருந்து இது வரை அவ்வாறு செலவு வைக்கப்பட வேண்டிய நிதியினை விட குறைவான நிதியொன்று உரிய நிதியத்திற்கு செலவு வைக்கப்பட்டிருந்தது. மீளாய்வாண்டு மற்றும் முன்னைய 3 ஆண்டு காலப்பகுதியில் அவ்வாறு குறைத்து செலவு வைக்கப்பட்ட நிதிதொடர்பான விபரம் பின்வருமாறு இருந்தது.

ஆண்டு	முன்கொண்டுவரப்பட்டு செலவு வைக்கப்பட வேண்டிய மீதி	அதிகாரச் சட்டத்தின் பிரகாரம் நிதியத்திற்குச் செலவு வைக்கப்பட வேண்டிய தொகை	நிதியத்திற்குச் செலவு வைக்கப்பட்ட தொகை	மேலும் செலவு வைக்கப்பட வேண்டிய தொகை
2008	20	720	656	84
2009	84	715	735	64
2010	64	973	889	148
2011	148	1,468	1,446	170

3.2 பயனற்ற மற்றும் குறைவாகப் பயன்படுத்தப்பட்ட சொத்துக்கள்

பின்வரும் அவதானிப்புக்கள் மேற்கொள்ளப்பட்டன.

(அ) 2010 ஆம் ஆண்டின் போது ரூபா 42,965,051 செலவில் நிர்மாணிக்கப்பட்டிருந்த கலையரங்கம் பயன்பாட்டிற்கு எடுக்கப்பட்டிராததுடன் அக் கலையரங்கத்தை வேறு வருமானங்களை உழைக்கக்கூடிய வழியில் ஈடுபடுத்துவதற்காகவும் கவனம் செலுத்தப்பட்டிருக்கவில்லை.

(ஆ) 2009 ஏப்ரல், நவம்பர் மற்றும் 2010 மார்ச் மாதங்களில் சபையினால் கொள்வனவு செய்யப்பட்டிருந்த ரூபா 4,718,504 பெறுமதியான பரிசோதனை புகைப்படக்கருவி முறைமையொன்று 2010 நவம்பர் 15 ஆந் திகதி முதல் 2012 மார்ச் 26 ஆந் திகதி வரை பயன்பாட்டிற்கு எடுக்கப்படாமல் இருந்தது.

(இ) 2009 திசம்பர் மாதம் ரூபா 3,222,094 செலவில் அச்சிடப்பட்டிருந்த 2,411,750 எண்ணிக்கையிலான சுரண்டும் லொத்தர் சீட்டுக்கள் மீளாய்வாண்டின் இறுதி வரையிலும் களஞ்சியத்தில் காணப்பட்டதுடன் அவைகள் முகவர்களுக்கு மிகவும் மெதுவாக விநியோகிக்கப்பட்டிருந்தது.

3.3 இனங்காணப்பட்ட நட்டங்கள்

பின்வரும் அவதானிப்புக்கள் மேற்கொள்ளப்பட்டன.

(அ) சனிக்கிழமை அதிஷ்டர்ச் சீட்டுக்கள், அபிவிருத்தி அதிஷ்டர்ச் சீட்டுக்கள் , ஜனஜய மற்றும் தேசத்திற்கு மகுட லொத்தர்கள் என்பனவற்றை அச்சிடுவதற்காக கேள்வி கோரப்படாமல் தனியார் கம்பனி ஒன்றிலிருந்து அச்சிடப்பட்டபோது ஒரு லொத்தர் சீட்டுக்காக 56 சதப்படி செலுத்தப்பட்டிருந்ததுடன் கேள்வி கோரல்களில் விலைகள் தீர்மானிக்கப்பட்டிருந்த ஐயோதா லொத்தர் சீட்டுக்கள் 48 சதப்படி அச்சிடப்பட்டிருந்தமையினால் கேள்வி கோரலின்றி சீட்டுக்கள் அச்சிடப்பட்டமையினால் மீளாய்வாண்டில் மாத்திரம் சபைக்கு ரூபா 24,385,865 தொகையான நட்டமொன்று ஏற்பட்டிருந்தது.

(ஆ) 2008 திசெம்பர் 17 ஆந் திகதி அமைச்சரவைக்குச் சமர்ப்பிக்கப்பட்டிருந்த எம்எப்2/2/1௨எல்பீ/11என்1 02 ஆம் இலக்க அமைச்சரவை விஞ்ஞாபன அறிவுறுத்தல்களின் பிரகாரம் உள்நாட்டுக் கம்பனியொன்றிலிருந்து சுரண்டும் லொத்தர் சீட்டுக்கள் அச்சிடுவதற்கு நடவடிக்கை எடுக்கப்படாமையினால் ரூபா 40,697,200 தொகையான நட்டமும் இதற்கு மேலதிகமாக செஸ் வரிக்கான ரூபா 38,466,600 தொகை மற்றும் சுங்க வரிக்காக ரூபா 14,483,186 தொகையான சுங்கத் தீர்வைகளும் மீளாய்வாண்டில் சபையினால் செய்வதற்கு ஏற்பட்டிருந்தன.

4. கணக்களிப்பும் நல்ல ஆளுகையும்

4.1 பாதீட்டுக் கட்டுப்பாடு

பாதீடப்பட்ட செலவினம் மற்றும் உள்ளபடியான செலவனங்களுக்கும் இடையே குறிப்பிடத்தக்க முரண்கள் அவதானிக்கப்பட்டமையால் பாதீடானது சிறந்த நிதி முகாமைத்துவக் கட்டுப்பாட்டுச் சாதனமாக பயன்படுத்தப்பட்டிருக்கவில்லையென அவதானிக்கப்பட்டது.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது சபையின் தலைவரது கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட அவதானம் தேவைப்படுகின்றது.

- (அ) கணக்கீடு
- (ஆ) மனிதவள முகாமைத்துவம்
- (இ) சொத்துக்கள் முகாமைத்துவம்
- (ஈ) செலவு முகாமைத்துவம்